

**सेवा प्रवेश नियमात विहित केलेल्या
सेवाभरती प्रमाणाचे पालन करण्याबाबत.**

महाराष्ट्र शासन

सामान्य प्रशासन विभाग,

शासन परिपत्रक क्र.-एसआरव्ही-१०९९/३३७/प्र.क्र.१७/२००१/बारा,

मंत्रालय, मुंबई - ४०० ०३२.

दिनांक - २ ऑगस्ट, २००१.

वाचा :- (१) शासन परिपत्रक, सामान्य प्रशासन विभाग, क्र. एसआरव्ही-१०६९-डी,
दि. २६ मार्च, १९७०.

(२) शासन परिपत्रक, सामान्य प्रशासन विभाग, क्र. एसआरव्ही-१०९४/प्र.क्र.४/
९४/बारा, दि. ७ मार्च, १९९६.

शासन परिपत्रक

सेवाभरती करताना संबंधित पदाच्या सेवा प्रवेश नियमात विहित केलेल्या सेवाभरती प्रमाणाचे पालन मंत्रालयीन विभागांकडून केले जात नाही, असे महाराष्ट्र लोकसेवा आयोगाकडून शासनाच्या निदर्शनास आणण्यात आले आहे. त्यासंदर्भात शासन आता असे निदेश देत आहे की, सर्व मंत्रालयीन विभागांनी त्यांच्या नियंत्रणाखालील पदांवर भरती करताना संबंधित पदाच्या सेवा प्रवेश नियमात विहित केलेल्या सेवाभरती प्रमाणाचे काटेकोरपणे पालन करण्यात येईल याबाबत योग्य ती दक्षता घ्यावी. तशी कार्यवाही करताना, या विभागाच्या संदर्भाधीन दि. २६ मार्च, १९७० व दि. ७ मार्च, १९९६ च्या परिपत्रकामधील तरतुदींचे देखिल पालन करावे.

सर्व मंत्रालयीन विभागांना अशी देखिल विनंती की, त्यांनी सदरहू आदेश त्यांच्या प्रशासकीय नियंत्रणाखालील विभागप्रमुख आणि कार्यालयप्रमुख यांच्या निदर्शनास आणावेत व त्या आदेशाचे पालन करण्याबात त्यांना योग्य त्या सूचना द्याव्यात. तसेच त्यांच्या प्रशासकीय नियंत्रणाखालील सर्व आस्थापनांचा आढावा घेऊन विहित प्रमाणाबाहेर केलेल्या तात्पुरत्या नियुक्त्या / पदोन्नत्या संपुष्टात आणाव्यात आणि विहित प्रमाण कायम राखले जाईल याबाबत खात्री करावी.

महाराष्ट्राचे राज्यपाल यांच्या आदेशानुसार व नावाने.

बा.बा. नारायणकर,
अवर सचिव, महाराष्ट्र शासन

प्रति,

सर्व मंत्रालयीन विभाग.

सामान्य प्रशासन विभागातील सर्व कार्यासने.

सर्व मंत्रालयीन विभागांच्या नियंत्रणाखालील विभागप्रमुख व कार्यालयप्रमुख.

महाराष्ट्र लोकसेवा आयोग (पत्राने).

सा.प्र.वि./ का. १३ अ

निवड नस्ती.

GR-20040415170120001-0100